



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, DECEMBER 2, 2021 / AGRAHAYANA 11, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ-૧૯૫૧ની કલમ-૩૩(૧)(એન) તથા કલમ-૩૩(૧)(ઓ) મુજબનો.

નંબર. પીઓએલ(૨)/જાહેરનામું/એસ.આર/૧૪૨/૨૦૨૧.— માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૮ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના ખેડા જિલ્લામાં કુલ : ૨૧૩ ગ્રામ પંચાયતોની સામાન્ય /મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. આણંદ જિલ્લામાં આ ચૂંટણી સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતિને હાનિ ન પેહોંચે અને લેકોમાં સંવાદિત યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ-૧૯૫૧ ની કલમ-૩૩(૧) (એન) તથા ૩૩(૧)ઓ નીચે આવશ્યક કાર્યવીહી કરવી વર્તમાન સંજોગોમાં ઉચિત અને વાજબી જણાય છે.

વાસ્તે હું, કે. વી. વ્યાસ, જી.એ.એસ., અધિક જિલ્લા મેજિસ્ટ્રેટ, આણંદ જિલ્લો, ગુજરાત પોલીસ અધિનિયમ, ૧૯૫૧ની કલમ ૩૩ (૧)(એન) તથા કલમ-૩૩(૧)(ઓ) થી મને મળેલ સત્તાની રૂએ આણંદ જિલ્લાના સમગ્ર હદ વિસ્તારમાં તા.૨૬મી નવેમ્બર, ૨૦૨૧ થી તા.૨૪મી ડિસેમ્બર, ૨૦૨૧ સુધી (બન્ને દિવસો સુદ્ધાંત)નીચેના કૃત્યો કરવાની મનાઈ ફરમાવું છું

નિયમો :

- (૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પુર્વ પરવાનગી સિવાય જાહેરમાં લાઉડસ્પીકર વગાડી શકશે નહીં.
- (૨) સક્ષમ અધિકારીશ્રીની પરવાનગી મેળવી ફક્ત સવારના ૦૮-૦૦ કલાકથી રાત્રીના ૨૨-૦૦ કલાક દરમિયાન જ જાહેર જનતાને ત્રાસ, જોખમ, ભય, અગવડ કે નુકશાન ન થાય તે રીતે લાઉડસ્પીકર વગાડવાનું રહેશે અને પરવાનગીની અન્ય શરતોનું પણ ચુસ્તપણે પાલન કરવાનું રહેશે.

- (૩) સદરહુ ચુંટણીઓના હેતુસર લાઉડસ્પીકર વગાડવાની પરવાનગી જિલ્લામાં સંબંધિત તાલુકા મામલતદારશ્રીઓ આપી શકશે. આવી પરવાનગી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ-૨૦૦૦ના નિયમ-૩ને અનુરૂપ આપવાની રહેશે.
- (૪) લાઉડસ્પીકરની પરવાનગી મળેલ હોય, તેમ છતાં પરવાનગીના સ્થળ નજીક સરકારી કે અર્ધસરકારી કચેરીઓ, શૈક્ષણિક કે ધાર્મિક સંસ્થાઓ કે દવાખાના આવેલ હોય તો, સદરહુ કચેરીઓ, સંસ્થાઓની કામગીરીમાં કોઈપણ દખલગીરી ન થાય તેવી રીતે તદ્દન ધીમા અવાજથી લાઉડસ્પીકર વગાડવાના રહેશે.
- (૫) યોગ્ય સત્તાધિકારીશ્રીની મંજૂરીથી કાઢવામાં આવેલ સરઘસ કે મંડળીના સભ્યોએ જાહેર શાંતિ જોખમાય તેવું કોઈ વર્તન કરવું નહીં. તેમજ કોઈ ધર્મ, જાતિ, સંગઠન પ્રત્યે ધૂણા ફેલાય તેવા સુત્રો પોકારવા નહિ કે ભાષણો આપવા નહિ તેમજ યાતાયાત વ્યવસ્થાને કે જાહેર વ્યવસ્થાને અડચણરૂપ થાય તેવું કૃત્ય કરવું નહિ.

વિસ્તાર :- સમગ્ર આણંદ જિલ્લાનો હદ વિસ્તાર

અપવાદ :- આ હુકમ નીચેની વ્યક્તિઓને લાગુ પડશે નહિ.

- (૧) ફરજ પરના ચૂંટણી અધિકારી, મદદનીશ ચૂંટણી અધિકારી, નોડલ અધિકારી, પોલીસ અધિકારી, ચૂંટણી પંચે અધિકૃત કરેલ અધિકારીશ્રીઓ/કર્મચારીશ્રીઓ.
- (૨) સરકારી ફરજના ભાગરૂપે કાર્યવાહી કરતાં અધિકારીઓ અથવા તેઓને મદદ કરતી અધિકૃત એજન્સીઓ.

શિક્ષા : આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧(ખ)(૩) નીચે શિક્ષાને પાત્ર થશે.

આજ તારીખ ૨૬મી નવેમ્બર, ૨૦૧૨ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો

નંબર પીઓએલ/૨/જાહેરનામા/એસ.આર./૧૪૩/૨૦૨૧.— આગામી તા.૧૯/૧૨/૨૦૨૧ના રોજ યોજનાર ગ્રામ પંચાયતોની સામાન્ય ચૂંટણી/મધ્યસત્ર/પેટાચૂંટણી સંદર્ભે ચૂંટણી પ્રક્રિયા દરમ્યાન ઉમેદવારો વિશાળ કટ આઉટ, જાહેરાત, આઈટમો, બેનર્સ વિગેરે દ્વારા આર્થિક તાકાતનો આડંબર યુક્ત પ્રદર્શન ન કરે તે હેતુથી રાજ્ય ચૂંટણી પંચે નક્કી કરેલ આચાર સંહિતા મુજબ નિયમન કરવું જરૂરી હોય, હું, કે. વી. વ્યાસ, જી.એ.એસ., અધિક જિલ્લા મેજિસ્ટ્રેટ, આણંદ ફોજદારી કાર્યરીતી અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ સમગ્ર આણંદ જિલ્લામાં આગામી સ્થાનિક સ્વરાજ્યની સામાન્ય ચૂંટણી/મધ્યસત્ર/પેટા ચૂંટણીના સંદર્ભે સમગ્ર આણંદ જિલ્લા હદ વિસ્તારમાં તા.૨૬/૧૨/૨૦૨૧ થી તા.૨૪/૧૨/૨૦૨૧ સુધી ચૂંટણી લક્ષી જાહેરાત, પાટીયા, બેનર્સ, કટ આઉટ મુકવા નીચે મુજબના નિયમોની અમલવારી કરવા હુકમ કરું છું.

(૧) કોઈપણ રાકીય પક્ષ / ઉમેદવાર / સંસ્થા અથવા વ્યક્તિ દ્વારા કટઆઉટ, હોર્ડિંગ્સ, બેનર્સ, તોરણો, ધ્વજ, પતાકા વિગેરે કોઈ પણ જાહેર જગ્યાએ તેમજ જાહેર રસ્તા ઉપર મુકી શકાશે નહીં. એટલે કે સરકાર, નગરપાલીકા કે સ્થાનિક સ્વરાજ્યની સંસ્થાઓ વિગેરે હસ્તકની જાહેર જગ્યાએ (આવી જગ્યા કે મિલકત ભાડે આપી હશે તો પણ) મુકી શકાશે નહીં.

(૨) જો કટ આઉટ, હોર્ડિંગ્સ વિગેરે ખાનગી મિલકતની જગ્યાએ મુકવામાં આવે તો નીચે દર્શાવેલ શરતોનું પાલન થવું જોઈશે અને તો જ ખાનગી માલિકીની જગ્યાએ આવા કટ આઉટ / જાહેરાત / પાટીયા / બેનર્સ મુકી શકાશે.

(૧) હોર્ડિંગ્સની સાઈઝ ૧૫ ફૂટ × ૮ ફૂટ વધારે હોવી જોઈશે નહીં.

(૨) કટ આઉટની ઉંચાઈ ૮ ફૂટથી વધારે હોવી જોઈશે નહીં.

(૩) કટઆઉટ, જાહેરાત પાટીયા, બેનર્સ વિગેરે કોઈ સ્થળે મુકતા પહેલાં તે અંગેની જાણ જિલ્લા ચૂંટણી અધિકારી અને કલેક્ટરશ્રીને તેમજ પોલીસ અધિક્ષકશ્રીને કરવાની રહેશે.

- (૪) કોઈપણ રાજકીય પક્ષ અથવા અન્ય કોઈ એસોસીએશન સંસ્થા કે વ્યક્તિએ ભારતીય દંડ સંહિતાની કલમ-૧૭૧ અન્વયે વૈધાનિક અથવા આદેશાત્મક રીતે ફરમાવેલ હોય તે પ્રમાણે જે ઉમેદવારની ચૂંટણી સદરહુ કટ આઉટ, હોર્ડીંગ્સ વિગેરેથી પ્રોત્સાહિત અથવા ઉપલબ્ધ બનાવવા ધાર્યું હોય તે ઉમેદવારના સામાન્ય અથવા ખાસ અધિકારપત્ર વિના કોઈ કટ આઉટ, હોર્ડીંગ્સ, ભીંતપત્ર, ધ્વજ, બેનર્સ, વર્તમાનપત્રિય જાહેરાત વિગેરે પ્રસ્થાપિત કરવા નહિ. સુચિત જગ્યા પર આવા કટઆઉટ, હોર્ડીંગ્સ વગેરે પ્રસ્થાપિત કરવાથી આમ જનતાની સુરક્ષા અને સલામતિ તેમજ ટ્રાફિક વગેરેને અડચણરૂપ, બીજા જોખમ ઉભા થતા નથી તેની સક્ષમ સત્તાધિકારીની પરવાનગી મેળવવાની રહેશે અને સંબંધિતોએ તેની કાળજી રાખવાની રહેશે.
- (૫) આ અંગેનો ખર્ચ જે વિસ્તારમાં હોર્ડીંગ્સ કે કટ આઉટ વિગેરે મુકેલ હોય તે વિસ્તારના સંબંધકર્તા ઉમેદવારના ચૂંટણી ખર્ચમાં દર્શાવવાનો રહેશે.
- (૬) છાપકાની કોઈપણ બાબત જે ગેરકાયદેસર અપરાધ પૂર્વગ્રહ ઉભો કરતા અથવા ધર્મ, જાતિ જ્ઞાતિ, સમાજ અથવા ભાષા અથવા સામાવાળાના ચારિત્ર પર જીવલેણ હુમલા જેવી વાંધાજનક બાબતો હોવી જોઈએ નહીં.
- (૭) છાપકામ કરેલ વિગતો સંબંધિત જિલ્લા ચૂંટણી અધિકારી અને કલેક્ટરશ્રીને અચૂક મોકલવાની રહેશે. છાપકામની વિગતોની જિલ્લા મેજિસ્ટ્રેટ દ્વારા જરૂરી ચકાસણી કરવાની રહેશે. કોઈપણ ચૂંટણીની બાબતો છાપવાનું હાથ પર લેતા પહેલાં છાપનારે છપાવનાર પાસેથી નિયત કરેલ નમુના મુજબનું એકરારનામું મેળવવાનું રહેશે. એકરારનામા છપાવનારની સહી, બે અંગત રીતે ઓળખતા હોય તેવા સાક્ષીઓએ પ્રમાણિત કરવાની રહેશે.

અમલવારી

આ જાહેરનામાનો અમલ આ હુકમની તારીખ ૨૬મી નવેમ્બર, ૨૦૨૧થી તા. ૨૪મી ડિસેમ્બર, ૨૦૨૧ ચૂંટણી પ્રક્રિયા પૂર્ણ થાય ત્યાં સુધી કરવાનો રહેશે.

વિસ્તાર

સમગ્ર આણંદ જિલ્લાનો હદ વિસ્તાર

શિક્ષા

કોઈ ઉમેદવાર તથા કોઈ વ્યક્તિ દ્વારા ઉક્ત નિયમોનો ભંગ કરી ચૂંટણી લક્ષી કટ-આઉટ, જાહેરાત પાટીયા, અથવા બેનર્સ પ્રદર્શિત કરવામાં આવશે તો તે ભારતીય ફોજદારી ધારાની કલમ-૧૮૮ મુજબ શિક્ષાને પાત્ર ઠરશે.

આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ રોજ તા. ૨૬મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી હુકમ ઈસ્યુ કરવામાં આવ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ મુજબનો

નંબર પીઓએલ/૨/જાહેરનામા/એસ.આર./૧૪૪/૨૦૨૧. — માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧ માં રાજ્યની અંદજી ૧૦૮૭૯ ઉપરાંતની ગ્રામ પંચાયતોની સામાન્ય ચૂંટણી તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ના રોજ યોજવાનું નિયત કરેલ છે. જે અન્વયે આણંદ જિલ્લામાં કુલ :૨૧૩ ગ્રામ પંચાયતોની સામાન્ય ચૂંટણી/મધ્યસત્ર/પેટાચૂંટણી તા. ૧૮/૧૨/૨૦૨૧ નારોજ યોજનાર છે. આ ચૂંટણીની મતગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણી પ્રક્રિયા તા.૨૪/૧૨/૨૦૨૧ ના રોજ સંપન્ન થશે. રાજ્ય ચૂંટણી આયોગના તા.૨૨/૧૧/૨૦૨૧ ના પત્રથી આચારસંહિતા અમલમાં આવેલ છે. ચૂંટણીના પ્રચાર માટે ચોપાનીયા, ભીંતપત્રો, હેન્ડ બીલ વગેરે પ્રકારનું સાહિત્ય ઉમેદવારો કે ઉમેદવારોની ઓળખ માટે કે ચૂંટણી પ્રચારમાં ઉપયોગમાં લેવા માટે વિવિધ સ્થળે છાપકાં કરાવી પ્રસિધ્ધ કરવામાં આવે છે તથા લોકોમાં વહેંચણી કરવામાં આવે છે. આવા દસ્તાવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારોના ચારિત્ર ખંડન જેવી કોઈ ગેરકાનુની વાંધાજનક બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલાં લઈ શકાય તે માટે ચૂંટણીને લગતા ચોપાનીયા, ભીંતપત્રો, હેન્ડબીલ વગેરેના મુદ્રણ અને પ્રકાશન અંગે રાજ્ય ચૂંટણીપંચના તા.૦૬/૦૧/૨૦૧૦ ના આદેશ ક્રમાંક:રાપચ-ચટણ-સીઓસી-સ્થા.સ્વ.-૧૩૮(૧)-૧૨૨૦૦૮-ક થી નિયંત્રણો લાગુ કરવા સુચના આપવામાં આવેલ છે. જેથી ઉપરોક્ત જોગવાઈની ચુસ્ત અમલવારી કરવા સાડે જરૂરી હુકમ કરવા માટેના યોગ્ય કારણો જણાતા હોય છે

વાસ્તે, હું કે.વી. વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ જિલ્લો ફોજદારી કાર્યરીતી અધિનિયમ ૧૯૭૩ ની કલમ-૧૪૪ થી મેળવેલ સત્તાની રૂએ ફરમાવું છું કે,

- (૧) કોઈપણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા, ભીતપત્રો છાપી કે પ્રસિધ્ધ કરી શકશે નહીં અથવા છાપાવી કે પ્રસિધ્ધ કરાવી શકશે નહીં.
- (૨) છાપકામની કોઈપણ બાબત જે ગેરકાયદે અપરાધ પૂર્વગ્રહ ઉભો કરતા અથવા ધર્મ, જાતિ, જ્ઞાતિ, સમાજ અથવા ભાષા અથવા સામાવાળાના ચરિત્ર પર જીવલેણ હુમલા જેવી વાંધાજનક બાબતો હોવી જોઈએ નહીં.
- (૩) કોઈપણ વ્યક્તિ કે સંસ્થા ચૂંટણીને લગતા ચોપાનીયા કે ભીતપત્રો છાપી શકશે નહીં કે છાપાવવાની વ્યવસ્થા કરી શકશે નહીં સિવાય કે
- (અ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રણને આપી હોય અને
- (બ) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રની એક નકલ જિલ્લા મેજિસ્ટ્રેટની કચેરીને તથા સંબંધિત ચૂંટણી અધિકારીની કચેરીને મોકલી હોય. આ જોગવાઈ પુરતું હાથે નકલો કરવા સિવાય લખાણની વધુ નકલો કઢાવવાની કોઈપણ પ્રક્રિયા મુદ્રણ ગણાશે અને મુદ્રક એ શબ્દના પ્રમાણે અર્થ થશે.
- (૪) છાપેલા ચૂંટણી અંગેના કોઈપણ ચોપાનીયા કે ભીતપત્રો કે આવી અન્ય સામગ્રી પર મુદ્રણ પંક્તિમાં મુદ્રક અને પ્રકાશકના પુરા નામ, સરનામા અને ફોન મોબાઈલ નંબર દર્શાવવાના રહેશે.
- (૫) મુદ્રકે પ્રકાશક પાસેથી મેળવેલી એકરાર પત્રક જોડાણ-ક અને જોડાણ-ખ ના નિયત નમુનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટની કચેરીએથી તથા સંબંધિત ચૂંટણી અધિકારીશ્રીને રજુ કરવાનું રહેશે.

શિક્ષા : આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ (સને ૧૮૬૦ના ૪૫ માં) ની કલમ-૧૮૮ હેઠળ શિક્ષાને પાત્ર થશે

વિસ્તાર

સમગ્ર આણંદ જિલ્લાનો હદ વિસ્તાર

આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તા.૨૬મી નવેમ્બર, ૨૦૨૧ થી ૨૪મી ડિસેમ્બર ૨૦૨૧ સુધી અમલમાં રહેશે.

આ રોજ તા. ૨૬મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરિતી અધિનિયમની કલમ-૧૪૪ મુજબનો

નંબર પીઓએલ(૨)/જાહેરનામા/એસ.આર./૧૪૫/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના આણંદ જિલ્લામાં કુલ : ૨૧૩ ગ્રામ પંચાયતોની સામાન્ય /મધ્યસત્ર/પેટાચૂંટણી ચૂંટણી તા.૧૮/૧૨/૨૦૨૧ ના રોજ યોજનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. રાજ્ય ચૂંટણી આયોગના તા. ૨૨-૧૧-૨૦૨૧થી બાહાર પાડવામાં આવેલ જાહેરનામાથી આચારસંહિતા અમલમાં આવેલ છે. સદરહું આચારસંહિતામાં સરકારી આરામગૃહો, ડાક બંગલાઓ તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે.

વાસ્તે, હું કે. વી. વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ જિલ્લો, ફોજદારી કાર્યરિતી અધિનિયમ, ૧૯૭૩ની કલમ-૧૪૪ થી મળેલ સત્તાની રૂએ ફરમાવું છું કે,

આણંદ જિલ્લામાં સમાવિષ્ટ સરકારી અર્ધસરકારી, સરકારી, તમામ આરામગૃહો, ડાક બંગલાઓ, વિશ્રામગૃહો, તથા જાહેર સ્થળો હોય તેવા તમામ આરામગૃહો કે સ્થળોનો રાજકીય પક્ષોના હોદ્દેદારો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પ્રવૃત્તિમાં રાજકીય ચર્ચા, ટેલીફોન ઉપર વાર્તાલાપ તથા મુલાકાતી સહીતની બાબતોનો સમાવેશ થશે.

વિશ્રામગૃહ, ડાક બંગલા અને સરકારી રહેણાંકના ઉપયોગનો સત્તાધારી પક્ષના સભ્યો કે ઉમેદવારો એક હથ્થુ અધિકારો ભોગવશે નહીં અને આવા રહેણાંકનો ઉપયોગ બીજા પક્ષના સભ્યો કે ઉમેદવારોને પણ કરવા દેવાનો રહેશે. પરંતુ કોઈપણ પક્ષ કે ઉમેદવારો આવા રહેણાંક (તેની સાથે જોડાયેલ આંગણા) નો ઉપયોગ પ્રચાર, કચેરી કે અન્ય ચૂંટણી વિષયક, હેતુ માટે કરી શકશે નહીં, સરકારી વિશ્રામગૃહ, અતિથિગૃહ વગેરેમાં રાજકીય પક્ષના સભ્યોની પ્રાસંગિક મિટિંગને પણ મંજૂરી આપી શકશે નહીં. ચૂંટણી પ્રચારમાં આવેલા જે મહાનુભાવોને સરકારી વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા લઈ જતા વાહનને જ સરકારી વિશ્રામગૃહ / અતિથિગૃહ વગેરેના કમ્પાઉન્ડમાં રાખી શકશે. જો તેઓ એક કરતા વધારે વાહનોનો ઉપયોગ કરતા હોય તો બે થી વધારે વાહનોને વિશ્રામગૃહ/અતિથિગૃહના કમ્પાઉન્ડમાં રાખી શકાશે નહીં.

એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતી કોઈપણ મહાનુભાવોને મતદાન પુરૂ થવાના ૪૮ કલાક પહેલાં વિશ્રામગૃહ/અતિથિગૃહમાં રહેવા માટે રૂમ ફાળવી શકાશે નહીં.

જે રાજકીય પદાધિકારીઓને ઝેડ કક્ષાની કે જે તે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્ર સરકાર અગર રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્રસરકાર અગર રાજ્ય સરકારના જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકાશે. પરંતુ ચૂંટણી કામગીરી સંભાળતા અધિકારી અગર નિરિક્ષકોને અગાઉથી આ રૂમ ફાળવામાં આવેલ ન હોય તે શરતે જ આ પ્રકારે રહેવા માટે રૂમો ફાળવી શકાશે. જો કે રાજકીય પદાધિકારીઓ વિશ્રામગૃહ/અતિથિગૃહમાં રહેતા હોય તે દરમિયાન કોઈપણ પ્રકારની રાજકીય પ્રવૃત્તિ હાથ ધરી શકશે નહીં.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૯૬૦ની કલમ-૧૮૮ હેઠળ શિક્ષાને પાત્ર થશે.

વિસ્તાર

સમગ્ર ખેડા જિલ્લાનો હદ વિસ્તાર

આ હુકમ અન્વયે આણંદ જિલ્લામાં ફરજ બજાવતા પોલીસ અધિક્ષકશ્રીથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તા.૨૬/૧૧/૨૦૨૧ થી તા.૨૪/૧૨/૨૦૨૧ સુધી અમલમાં રહેશે.

આજ તારીખ ૨૬મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપેલ છે.

કે. વી. વ્યાસ

અધિક જિલ્લા મેજિસ્ટ્રેટ,

આણંદ

હુકમ

ફોજદારી કાર્યરિતી અધિનિયમની કલમ-૧૪૪ મુજબ

નંબર પીઓએલ(૨)/જાહેરનામા/એસ.આર./૧૪૬/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજીત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે અત્રેના આણંદ જિલ્લામાં કુલ : ૨૧૩ ગ્રામ પંચાયતોની સામાન્ય /મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણ પ્રક્રિયા તા. ૨૪/૧૨/૨૦૨૧ના રોજ સંપન્ન થશે. રાજ્ય ચૂંટણી આયોગના તા. ૨૨-૧૧-૨૦૨૧થી આચારસંહિતા અમલમાં આવેલ છે. તે મુજબ ચૂંટણી પ્રક્રિયા દરમિયાન આદર્શ આચારસંહિતાનો અમલ કરવા આણંદ જિલ્લામાં ગ્રામ પંચાયત સામાન્ય ચૂંટણી ૨૦૨૧ અન્વયે ધાર્મિક સ્થળોનો ચૂંટણી પ્રચાર માટે ઉપયોગ ન થાય તે અંગેના નિયંત્રણ રાખવાની જરૂર છે. નગરપાલિકા/ તાલુકા પંચાયત સામાન્ય ચૂંટણી-૨૦૨૧ અન્વયે ધાર્મિક સ્થળોનો ચૂંટણી પ્રચાર માટે ઉપયોગ ન થાય તે અંગેના નિયંત્રણ રાખવાની જરૂર છે.

વાસ્તે, હું કે. વી. વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ જિલ્લો, ફોજદારી કાર્યરિતી અધિનિયમ, ૧૯૭૩ની કલમ-૧૪૪ થી મળેલ સત્તાની રૂએ ફરમાવું છું કે,

- (૧) કોઈપણ મંદીર, મસ્જિદ, ચર્ચ, ગુરૂદ્વારા અથવા કોઈપણ ધાર્મિક/પ્રાર્થના સ્થળોનો ચૂંટણી પ્રચાર માટે ઉપયોગ કરી શકશે નહીં.
- (૨) ધાર્મિક સંસ્થાઓ(દૂર ઉપયોગ નિવારણ) અધિનિયમ- ૧૯૮૮ હેઠળ ધાર્મિક સંસ્થાઓના ફંડ અને જગ્યાનો ચૂંટણી પ્રચાર માટે ઉપયોગ કરી

શકાતો નથી તેથી તે કાયદાનું અસરકારક રીતે પાલન કરવાનું રહેશે.

- (૩) કોઈપણ સ્થળે ધાર્મિક કાર્યક્રમ યોજવામાં આવે તે સ્થળોએ કોઈપણ જાતના ચૂંટણી પ્રચાર માટેના બેનર લગાવવા નહીં. ચોપાનીયા વહેંચવા નહીં કે કોઈપણ રાજકીય નેતાઓ કે આયોજકોએ ચૂંટણી પ્રચાર માટે પ્રવચન કરવું નહીં. સભ્યો નોંધણી કરવી નહીં. ચૂંટણી પ્રચાર માટેના સ્ટોલ નાખવા નહીં કે, ચૂંટણી સંબંધિ કોઈપણ પ્રકારની રાજકીય પ્રવૃત્તિ કરવી નહીં.
- (૪) આ અંગે રાજ્ય ચૂંટણી આયોગની આદર્શ આચારસંહિતાનું પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ સને-૧૮૬૦ના ૪૫માં ની કલમ-૧૮૮ હેઠળ શિક્ષાને પાત્ર થશે.

વિસ્તાર

સમગ્ર આણંદ જિલ્લાનો હદ વિસ્તાર

આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તારીખ ૨૬મી નવેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી અમલમાં રહેશે.

આજ તારીખ ૨૬મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપેલ છે.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું

નંબર પીઓએલ(૨)/જાહેરનામા/એસ.આર./૧૪૭/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજીત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે અન્વયે રાજ્ય ચૂંટણીપંચ, ગુજરાત રાજ્ય, ગાંધીનગરના આદેશથી ચૂંટણી જાહેર થાય કે તુરંત જ લાયસન્સવાળા શસ્ત્રોની હેરાફેરીની મનાઈ ફરમાવતા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળના પ્રતિબંધાત્મક હુકમો બહાર પાડવાની સૂચના આપેલ છે. સબબ, સમગ્ર ચૂંટણી પ્રક્રિયા દરમ્યાન કાયદો અને વ્યવસ્થાની પરિસ્થિતિ જળવાઈ રહે તથા કોઈ અનિચ્છનીય બનાવ ન બને અને તેના કોઈ પ્રત્યાઘાત ન પડે તેમજ મતદાન શાંતિ રીતે પૂર્ણ થાય તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ હુકમ કરવો વર્તમાન સંજોગોમાં ઉચિત અને વ્યાજબી જણાય છે.

વાસ્તે, હું, કે. વી. વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ આણંદ જિલ્લાના સમગ્ર હદ વિસ્તારમાં તારીખ ૨૬મી નવેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી (બંને દિવસો સુધ્યાંત) સમગ્ર આણંદ જિલ્લામાં લાયસન્સવાળા શસ્ત્રોની હેરાફેરી ઉપર પ્રતિબંધ ફરમાવું છું. આ હુકમ નીચે જણાવેલ કિસ્સામાં લાગુ પડશે નહીં.

- (૧) ચૂંટણી ફરજ ઉપર હોય અને ફરજના ભાગરૂપે હથિયાર સાથે રાખવાનું જરૂરી હોય.
- (૨) બેન્ક/જાહેર સંસ્થા/ખાનગી સિક્યુરીટીના વોચમેનો કે જેઓને નાણાંકીય હેરફેર અને સુરક્ષા માટે હથિયારની જરૂરિયાત રહેતી હોય તેવી વ્યક્તિ.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ, (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે. આજ તારીખ ૨૬મી નવેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનું.

નંબર પીઓએલ/૨/જાહેરનામા/એસ.આર./૧૪૮/૨૦૨૧.-માન. રાજ્ય ચૂંટણી આયોગ, ગાંધીનગર દ્વારા ડીસેમ્બર -૨૦૨૧ માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ ના રોજ યોજવાનું નિયત કરેલ છે. જે મુજબ આણંદ જિલ્લામાં સ્થાનિક સ્વરાજ્યની ચૂંટણીનું મતદાન તા.૧૮/૧૨/૨૦૨૧ ના રોજ નિયત કરવામાં આવેલ છે. તથા મતગણતરી તા.૨૧/૧૨/૨૦૨૧ ના રોજ હાથ ધરાનાર છે. આ ચૂંટણી દરમ્યાન કાયદો અને વ્યવસ્થાની જાળવણી કરવા સંબંધે ભારતના બંધારણની જોગવાઈ હેઠળ શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા વિવિધ પગલાંઓ લેવા જરૂરી છે. ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી ઉપર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણી નિષ્પક્ષ, ન્યાયી અને શાંતિપૂર્ણ વાતાવરણમાં યોજાય અને સલામતિની જાળવણી તેમજ ચૂંટણી નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ હુ કે. વી. વ્યાસ, જી.એ.એસ. અધિક જિલ્લા મેજિસ્ટ્રેટ આણંદ જિલ્લાના હદ વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરૂં છું કે, તેઓએ તેમની પાસેના પરવાનાવાળા દરેક પ્રકારના હથિયારોના પરવાનેદારોને આદેશ કરૂં છું કે, તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૭માં જિલ્લા સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનને તથા પોલીસ હેડ ક્વાર્ટરને સંબંધિત પોલીસ સ્ટેશનના વિસ્તારોમાં રહેતાં હથિયાર પરવાનો ધરાવતાં તમામ વ્યક્તિઓના હથિયાર કે હથિયારો જમા થઈ ગયાં અંગેની જાણ અત્રેની કચેરીને કરવી.

આ આદેશ આણંદ જિલ્લામાં જિલ્લા મેજિસ્ટ્રેટશ્રી તથા સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈપણ રાજ્યના કોઈપણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે. તેમજ આ આદેશ સમગ્ર આણંદ જિલ્લામાં કોઈપણ વિસ્તારમાં રહેતા અથવા આણંદ જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમ્યાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા. ૨૪મી ડિસેમ્બર, ૨૦૨૧ સુધી પરવાના ધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૨૫મી ડિસેમ્બર, ૨૦૨૧ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત પૂર્ણ થયેલ હોય અને રીન્યુઅલ અર્થે અત્રેની કચેરીમાં કે સબ ડીવીઝનલ મેજિસ્ટ્રેટશ્રીની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની સંબંધિત કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયાપૂર્ણ થયે પરત સોંપવાના રહેશે.

ચૂંટણી પ્રક્રિયા શરૂ થયેલ હોઈ યોગ્ય સમયમાં નોટીસ બજાવી શકાય તેમ ન હોઈ અને સુનાવણી આપવાનું શક્ય ન હોઈ ઉપર પેરામાં જણાવેલ હુકમ હું ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ જાહેર કરૂં છું.

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) આણંદ જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) સ્થાનિક સ્વરાજ્યની સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય લેવલની શૂટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે.
- (બ) માન્યતા ધરાવતી સિક્યુરીટી એજન્સીઓના ગનમેન કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડ. આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર છે.
- (ડ) જિલ્લા મેજિસ્ટ્રેટશ્રી, આણંદએ ખાસ પરવાનગી આપેલ હોય.

શિક્ષા

આ આદેશનું પાલન નહીં કરનાર શસ્ત્ર અધિનિયમ-૧૯૫૮ ની કલમ-૨૫ હેઠળ તેમજ ભારતિય દંડ સંહિતા ૧૮૬૦ની કલમ-૧૮૮ મુજબ સજાને પાત્ર થશે.

આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા મુજબ ફરીયાદ માંડવા અધિકૃત કરવામાં આવે છે.

આ જાહેરનામું સી. આર. પી. સી. કલમ-૧૪૪ની જોગવાઈ મુજબ તા. ૨૬મી નવેમ્બર, ૨૦૨૧ થી તા. ૨૪મી ડિસેમ્બર, ૨૦૨૧ સુધી અમલમાં રહેશે.

આ રોજ તા. ૨૬મી નવેમ્બર, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે

નંબર પીઓએલ/૨/જાહેરનામા/એસ.આર./૧૪૮/૨૦૨૧.— માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧ માં રાજ્યની અંદજી ૧૦૮૭૮ ઉપરાંતની ગ્રામ પંચાયતોની સામાન્ય ચૂંટણી તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ના રોજ યોજવાનું નિયત કરેલ છે. જે અન્વયે આણંદ જિલ્લામાં કુલ :૨૧૩ ગ્રામ પંચાયતોની સામાન્ય ચૂંટણી/મધ્યસત્ર/પેટાચૂંટણી તા. ૧૮/૧૨/૨૦૨૧ નારોજ યોજનાર છે. આ ચૂંટણીની મત ગણતરી તા.૨૧/૧૨/૨૦૨૧ ના રોજ યોજાશે તથા ત્યારબાદ ચૂંટણી પ્રક્રિયા તા.૨૪/૧/૨૦૨૧ના રોજ સંપન્ન થશે. આણંદ જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ફોજદારી કાર્યરીતી અધિનિયમ, ૧૯૭૩ ની કલમ-૧૪૪ નીચે આવશ્યક કાર્યવાહી કરવી વર્તમાન સંજોગોમાં ઉચિત અને વાજબી જણાય છે.

વાસ્તે હું, કે.વી.વ્યાસ, (જી.એ.એસ.), અધિક જિલ્લા મેજિસ્ટ્રેટ, આણંદ જિલ્લો, ફોજદારી કાર્યરીતી અધિનિયમ ૧૯૭૩ ની કલમ-૧૪૪ થી મને મળેલ સત્તાની રૂએ આણંદ જિલ્લામાં યોજનાર સ્થાનિક સ્વરાજ્ય ચૂંટણીમાં સમાવિષ્ટ વિસ્તારમાં તા. ૨૬/૧૨/૨૦૨૧ થી તા.૨૪/૧/૨૦૨૧ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) કોઈપણ ઉમેદવારોએ જાહેર મિલ્કતો કે ખાનગી મિલ્કતો ઉપર ચૂંટણી જાહેરાત-પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણની પરવાનગી સિવાય ચોંટાડવા કે લખવા કે લગાડવા સામે, ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા સામે.
- (૨) જાહેર સ્થળોએ સક્ષમ સ્થાનિક સત્તાધિકારીની મંજૂરી સિવાય ચૂંટણી પ્રચાર માટેના હોર્ડિંગ્સ પ્રદર્શિત કરવા સામે.
- (૩) કોઈપણ ઉમેદવારો કે તેમના ટેકેદારોએ અન્ય ઉમેદવારોએ યોજેલ સભા અને સરઘસમાં અવરોધો ઉભા કરવા કે તે સભા તોડવા સામે, એક ઉમેદવારોના કાર્યકરો કે સહાનુભૂતિ દર્શાવનારોએ બીજા ઉમેદવારોએ યોજેલી જાહેરસભાઓમાં ઘર્ષણ સજાર્થ તેવી રીતે મૌખિક કે લેખિત પ્રશ્નો પુછીને અથવા પોતાના ઉમેદવારના ચોપાનીયાં વેચીને ખલેલ પહોંચાડવા સામે, જ્યાં એક ઉમેદવારએ સભાઓ યોજી હોય તેવા સ્થળોએ બીજા ઉમેદવારોએ સરઘસ લઈ જવા સામે તેમજ એક ઉમેદવારએ બહાર પાડેલ ભીતપત્રો બીજા ઉમેદવારના કાર્યકરોએ દુર કરવા સામે.
- (૪) હથિયાર ધારણ કરવા માટેનો પરવાનો ધરાવતી કોઈપણ વ્યક્તિ/પરવાનેદારના પરવાના હેઠળના હથિયાર પોતાની સાથે લઈને ચૂંટણી કાર્ય અને સભામાં ફરવા સામે.

વિસ્તાર

સમગ્ર આણંદ જિલ્લાનો હદ વિસ્તાર

શિક્ષા

- (૧) આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાને પાત્ર થશે.
- (૨) ઉક્ત હુકમમાં જણાવેલ ખાનગી તેમજ જાહેર મિલ્કતના માલિકની લેખિતમાં પૂર્વ મંજૂર વગર મિલ્કતનો બગાડ કે નુકશાન પહોંચાડશે, તેની

સામે ફોજદારી રાહે કામ ચલાવવામાં આવશે તથા જાહેર કે ખાનગી મિલકત અંગે તેઓ બગાડ કરનારના ખર્ચે સુધારવામાં આવશે અને તમામ ખર્ચ તેઓ પાસેથી વસુલ કરવામાં આવશે.

આ હુકમ અન્વયે નાયબ પોલીસ અધિક્ષકશ્રીથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામોનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે

આ રોજ તા. ૨૬મી નવેમ્બર, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

